



नेपाल राजपत्र

श्री ५ को सरकारद्वारा प्रकाशित

खण्ड ५१) काठमाडौं, असोज २२ गते २०५८ साल (संख्या २५)

भाग ३

श्री ५ को सरकार

अर्थ मन्त्रालयको सूचना

श्री ५ को सरकारले कर फछ्यौट आयोग ऐन, २०३३ को दफा ३ र ५ ले दिएको अधिकार प्रयोग गरी देहाय बमोजिमको अध्यक्ष तथा सदस्यहरू रहेका कर फछ्यौट आयोग गठन गरी देहाय बमोजिमको काम, कर्तव्य तोकेको छः-

१. आयोगको गठन: कर फछ्यौट आयोगमा देहाय बमोजिमका अध्यक्ष र सदस्यहरू रहने छन्:-

- | | |
|--|----------|
| (क) श्री अनुपराज शर्मा | -अध्यक्ष |
| (ख) श्री किशोर बास्कोटा | -सदस्य |
| (ग) श्री महानिर्देशक, आन्तरिक राजश्व विभाग | -सदस्य |

२. आयोगको काम, कर्तव्य: आयोगको काम, कर्तव्य देहाय बमोजिम हुनेछः-

- (क) आर्थिक वर्ष २०५४।५५ र सो भन्दा अगाडिका वर्षहरूको कर कार्यालयहरू (हाल आन्तरिक राजश्व कार्यालयहरू) मा विवरण पेश भै कर निर्धारण हुन बाँकी रहेका आयकर, सम्पत्ति कर तथा विक्रीकर (हाल मूल्य अभिवृद्धि कर) सम्बन्धी आय विवरणहरू फछ्यौट गर्ने ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२६५

- (ख) राजश्व न्यायाधिकरण वा कर विभाग (हाल आन्तरिक राजश्व विभाग) का महानिर्देशक समक्ष पुनरावेदन वा निवेदन परी निर्णय हुन बाँकी रहेका मुद्दाहरूमा करदाताले आयोगबाट निर्णय गराई पाउन निवेदन पेश गरेमा र आयोगले स्वीकृति प्रदान गरेमा त्यस्ता मुद्दाहरू फर्क्याट गर्ने,
- (ग) आर्थिक वर्ष २०५४।५५ र सो भन्दा अधिका आर्थिक वर्षहरूको कर निर्धारण आदेश माथि पुनरावेदन वा निवेदन नपरेको र कर बुझाउने म्याद पनि गुज्री सकेको एवं कर चुक्ता नगरी बसेको भएमा कर दाताको निवेदन परी आयोगबाट दोहोर्न्याई हेर्ने निर्णय भएमा त्यस्ता विवादहरू फर्क्याट गर्ने,
- (घ) आर्थिक वर्ष २०५४।५५ र सो भन्दा पछिका आर्थिक वर्षहरूको हकमा कर कार्यालयहरू (हाल आन्तरिक राजश्व कार्यालयहरू) बाट जटिल ठहर्न्याई आयोगबाट निर्णय हुनु पर्ने ठानी पेश भएका आय विवरणहरू फर्क्याट गर्ने र
- (ङ) राजश्व न्यायाधिकरणमा पुनरावेदन परी फैसला हुन बाँकी रहेका आर्थिक वर्ष २०५४।५५ सम्मका भन्सार सम्बन्धी मुद्दाहरू आयोगबाट निर्णय गराई पाउँ भनी सम्बन्धित व्यक्ति वा फर्मको तर्फबाट आयोग समक्ष निवेदन परी आयोगले स्वीकृति प्रदान गरेमा त्यस्ता मुद्दाहरू फर्क्याट गर्ने।

३. आयोगको कार्यविधि: आयोगको कार्यविधि २०५६ साल असार मसान्तसम्म हुनेछ।

४. आयोगको अन्य व्यवस्था कर फर्क्याट आयोग ऐन, २०३३ बमोजिम हुनेछ।

५. कर फर्क्याट आयोग ऐन, २०३३ को दफा १५ को उपदफा (३) ले दिएको अधिकार प्रयोग गरी खण्ड ४८, अतिरिक्ताङ्क १७, मिति २०५५ जेठ २४ को नेपाल राजपत्र भाग ३ मा प्रकाशित सूचना अनुसार गठित कर फर्क्याट आयोग विघटन गरिएको छ।

आज्ञाले,

डा. विमलप्रसाद कोइराला

श्री ५ को सरकारको सचिव

(२)

मुद्रण विभाग, सिंहदरबार, काठमाडौंमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।